



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جیوٹ سے ڈاکٹر محمد یوسف لکھتے ہیں کہ سلام کتنے وقت بعض لوگ وبرکاتہ کے بعد ومغفرتہ وعافئہ ورضوانہ کا اجافہ کر جیتے ہیں قرآن وحدیث کی رو سے اس کی حیثیت واضح کریں؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

(ارشاد باری تعالیٰ ہے: "جب کوئی احترام کے ساتھ تمہیں سلام کرے تو اسے بہتر طریقہ سے جواب دو یا کم از کم اسی طرح سے اس کا جواب دے دیا جائے۔ (4/ النساء: 115)

اس آیت کریمہ کا تقاضا یہ ہے کہ سلام کا جواب احسن اور بہتر الفاظ سے دیا جائے احادیث کے مطالعہ سے معلوم ہوتا ہے کہ بہتر کی حد بندی وبرکاتہ کہنے تک ہے اس سے زائد الفاظ مسنون نہیں ہیں چنانچہ حدیث میں ہے کہ رسول اللہ صلی اللہ علیہ وسلم نے ایک دفعہ حدیثہ کائنات حضرت عائشہ رضی اللہ تعالیٰ عنہا کو حضرت جبرائیل علیہ السلام کا سلام پہنچایا تو آپ نے اس کا جواب بایں الفاظ دیا: "وعلیہ السلام ورحمۃ اللہ وبرکاتہ۔ (بخاری کتاب بدء الخلق)

اسی طرح ایک اور حدیث میں ہے کہ ایک آدمی رسول اللہ صلی اللہ علیہ وسلم کے پاس آیا اور اسلام علیکم کہا رسول اللہ صلی اللہ علیہ وسلم نے اس کا جواب دیا فرمایا: "یہ دس نیکیاں ہیں" اس کے بعد ایک دوسرا آیا اور اس نے السلام علیکم ورحمۃ اللہ کہا آپ نے اس کا جواب دیا اور فرمایا: "یہ بیس نیکیاں ہیں" (الوداود: 1) کتاب الادب باب کیف السلام

(بعض روایات میں ہے کہ ایک آدمی آیا اور اس نے السلام علیکم ورحمۃ اللہ وبرکاتہ ومغفرتہ کہا آپ نے فرمایا: "چالیس نیکیاں ہیں مزید فرمایا کہ فضیلت ایسے ہی بڑھتی رہتی ہے۔ (الوداود

(لیکن یہ روایت محدثین کے معیار صحت پر پوری نہیں اترتی اس کے متعلق علامہ منذی فرماتے ہیں کہ اس کی سند میں ابو مرحوم عبد الرحیم بن میمون اور سہل بن معاذ دوراوی ہیں جو قابل حجت نہیں ہیں (مختصر سنن ابی داؤد

بعض صحابہ کرام رضوان اللہ عنہم اجمعین بھی اس قسم کے اضافہ کے قائل نہیں تھے چنانچہ حضرت ابن عباس رضی اللہ تعالیٰ عنہ کے متعلق روایت ہے کہ ان کے پاس ایک آدمی آیا اور سلام کتنے وقت اس نے وبرکاتہ کے بعد کچھ مزید الفاظ کا اضافہ کیا آپ نے اسے ٹوکا اور فرمایا کہ سلام وبرکاتہ کہنے پر ختم ہو جاتا ہے، (موطا امام مالک رحمۃ اللہ علیہ: باب العمل فی اسلام

مطلب یہ تھا کہ اس کے بعد کے الفاظ سلام میں شامل نہیں ہے حضرت ابن عمر رضی اللہ تعالیٰ عنہ کے پاس ایک آدمی آیا اور اس نے بایں الفاظ سلام کہا السلام علیکم ورحمۃ اللہ وبرکاتہ والغاویات والراحات (اس کے جواب میں آپ نے فرمایا علیک الفاکانہ کرہ ذالک۔ (موطا امام مالک باب جامع السلام

(تجہ پر ہزار ہوں آپ نے یہ الفاظ اظہارنا پسندیدگی کے طور پر فرمائے حضرت عروہ بن زبیر رضی اللہ تعالیٰ عنہ سے مروی ہے کہ سلام وبرکاتہ پر ختم ہو جاتا ہے (شعب الایمان: 16/98)

(حافظ ابن حجر رحمۃ اللہ علیہ نے حضرت ابن عمر رضی اللہ تعالیٰ عنہ سے بھی ابن عباس رضی اللہ تعالیٰ عنہ جیسا انکار نقل کیا ہے۔ (فتح الباری: کتاب الادب

(اگرچہ بعض روایات سے معلوم ہوتا ہے کہ حضرت ابن عمر رضی اللہ تعالیٰ عنہ وبرکاتہ کے بعد "طیب صلوٰۃ" کا اضافہ کرتے تھے۔ (الادب المفرد: 263)

(اسی طرح حضرت زید بن ثابت رضی اللہ تعالیٰ عنہ کے متعلق مروی ہے کہ وہ جب حضرت امیر معاویہ رضی اللہ تعالیٰ عنہ کو خط لکھتے تو وبرکاتہ کے بعد مغفرتہ و"طیب صلوٰۃ" کا اضافہ کرتے تھے۔ (الادب المفرد: 259)

تاہم اتباع سنت کا تقاضا یہی ہے کہ سلام کرتے وقت وبرکاتہ کہنے تک اکتفا کیا جائے کیوں کہ ارشاد باری تعالیٰ ہے اے ایمان والو! اللہ اور اس کے رسول اللہ صلی اللہ علیہ وسلم سے آگے مت بڑھو اور اللہ سے

(ڈرو (49/ الحجرات: 1)

(پھر آپ صلی اللہ علیہ وسلم کا یہ بھی فرمان ہے کہ مجھے جامع کلمات عطا کیے گئے ہیں (صحیح بخاری

اس جامعیت کے پیش نظر رسول اللہ صلی اللہ علیہ وسلم نے سلام میں برکاتہ تک اضافہ کو برقرار رکھا ہے اور ہمیں بھی اس پر ہی کاربند رہنا چاہیے اس کے بعد اضافہ کا دروازہ کھولنا کئی ایک خرابیوں کے جنم لینے کا باعث ہے (جو کہ اتباع سنت کے منافی ہے۔ (واللہ اعلم بالصواب

هذا ما عندي والله اعلم بالصواب

فتاویٰ اصحاب الحدیث

جلد: 1 صفحہ: 468

